




Ба 68677







Т. КЛЯШТОРНЫ

68677
ПРА ЗАЙЦА,



ВАЎКА
ІМЯДЗВЕДЗЯ



Б 68677

Бел. дзел
1994 г.





МАЛЮНКІ МАСТАКА
М. ЖЫТНІЦКАГА



36-51123 - P

25.04.2008



У лесах ад снегу бела,
Бела скрозь,
Скача зайка здубянелы —
Ой, мароз!



Па дарогах едуць людзі:
— „Ну й мароз!“
Воўк галодны ў лесе блудзіць —
Ой, мароз!



А мядзведзь пра ўсё забыўся —
Што яму?
У бярлогу ён зарыўся
На зіму.
Яму цёпла, як у хаце,
Сняцца сны.
У бярлозе будзе спаць ён
Да вясны.



Воўк на зайцаў след натрапіў,
Ой, на след!..
Пападзецца заяка ў лапы —
На абед.



Зайка шэранькі ў трывозе
 Доўга там
 Грэўся, тупаў па марозе
 І прыстаў.

Ён у куст залез лахматы,
 Задрамаў,
 Бо сваёй у зайца хаты
 Век няма.



А тым часам воўк праведаў
 Зайцаў куст,
 Да яго ён трапіў следам
 Па сняжку.

Дай-жа ходу, зайка шэры,
 Дай яшчэ!
 Мчыцца воўк, як ачмурэлы —
 Не ўцячэш!




Ён аж высалапіў з рота
 Злы язык...
 Дзе-ж той зайка?
 зайка дзе той?
 Зайка знік!

Паміж воўчых ног
 І хлуду
 З усіх сіл
 Драпануў ён з перапуду
 У кусты.



Даганяе воўк, здаецца,
 Ой, бяда!
 Дзе-ж тут зайку, зайку дзецца?
 Ой, бяда!
 Бачыць зайка — норка быццам
 У снягу,
 Нейкі пар з яе клубіцца —
 У-гу-гу!..
 З перапуду ў горле горка,
 Як тут быць?
 Зайка скок у тую норку, —
 Што-ж рабіць?!



Знік у норцы зайка спрытны...
 З галавой...
 Ды штось цёплае ў нары той...
 Страшна, ой!
 Нехта там ляжыць, як глыба,
 Стаў глядзець:
 Ажно гэта перад ім быў
 Сам мядзведзь!
 Уцякаць — там воўк напэўна...
 Што-ж рабіць?
 Тут таксама звер страшэнны, —
 Але спіць...



Страшна зайку... Збіўся з толку...
 Страх расце. .
 Воўк раз'ятраны на норку
 Наляцеў.
 Ён вачыма бліснуў гнеўна...
 Будзе кроў!..
 Не ўцячы тут зайку, пэўна,
 Ад зубоў...
 Задрыжэлі ў воўка ногі,
 Страх узяў —
 Перад ім мядзведзь з бярлогі-
 Вылязаў!



Воўк і зубы не ашчэрыў,
Як мядзведзь
Падабраў яго пад чэраў —
Воўку смерць!

Зайка-ж — скок! Тады з бярлогі —
Лататы,
У яго адны дарогі —
У кусты.



У лесах ад снегу бела,
Бела скрозь!
Скача зайка здубянелы —
Ой, мароз!



Рэдактар *Давідовіч*

Тэхрэдактар *Абрамавіч*

Здана ў друкарню 4/X—34 г. Падпісана да друку 10/XII—34 г. Аб'ём 1 друкаванага аркуш.
Тыраж 7000 экз. Заказ № 1240. Уп. Галоўлітбела № 1459.

Друкарня імя Сталіна, Мінск, Энгельса, 2.

ЦЕНА 65 к.

72




НА БЕЛОРУССКОМ ЯЗЫКЕ

Т. КЛЯШТОРНЫЙ
ПРО ЗАЙЦА, ВОЛКА
И МЕДВЕДЯ.

Государственное Издательство
Белоруссии


Минск — 1935





1964 г.

Бел. дзед
1994 г.





B0000003 109350